

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీరామచంద్రవిరచితం

॥ శ్రీ నృసింహ పంచామృత స్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీ నృసింహ పంచామృత స్తోత్రం ॥

అహోబిలం నారసింహం గత్వా రామః ప్రతాపవాన్ |
నమస్కృత్వా శ్రీనృసింహం అస్తౌషీత్ కమలాపతిం ॥ 1 ॥

గోవింద కేశవ జనార్దన వాసుదేవ
విశ్వేశ విశ్వ మధుసూదన విశ్వరూప |
శ్రీపద్మనాభ పురుషోత్తమ పుష్కరాక్ష
నారాయణాచ్యుత నృసింహ నమో నమస్తే ॥ 2 ॥

దేవాః సమస్తాః ఖలు యోగిముఖ్యాః
గంధర్వా విద్యాధర కిన్నరాశ్చ |
యత్పాదమూలం సతతం నమంతి
తం నారసింహం శరణం గతోఽస్మి ॥ 3 ॥

వేదాన్ సమస్తాన్ ఖలు శాస్త్రగర్భాన్
విద్యాబలే కీర్తిమతీం చ లక్ష్మీం |
యస్య ప్రసాదాత్ సతతం లభంతే
తం నారసింహం శరణం గతోఽస్మి ॥ 4 ॥

బ్రహ్మ శివస్త్వం పురుషోత్తమశ్చ
నారాయణోఽసౌ మరుతాం పతిశ్చ |
చంద్రార్క వాయుగ్ని మరుద్గణాశ్చ
త్వమేవ తం త్వాం సతతం నతోఽస్మి ॥ 5 ॥

స్వప్నేఽపి నిత్యం జగతాం త్రయాణాం
స్రష్టా చ హంతా విభురప్రమేయః |

త్రాతా త్వమేకస్త్రివిధో విభిన్నః

తం త్వాం నృసింహం సతతం నతోఽస్మి || 6 ||

ఇతి స్తుత్వా రఘుశ్రేష్ఠః పూజయామాస తం విభుం |

పుష్పవృష్టిః పపాతాశు తస్య దేవస్య మూర్ధనా |

సాధు సాధ్వితి తం ప్రోచుః దేవా ఋషిగణైస్సహ || 7 ||

దేవా ఊచుః

రాఘవేణ కృతం స్తోత్రం పంచామృతమనుత్తమం |

పఠంతి యే ద్విజవరాః తేషాం స్వర్గస్తు శాశ్వతః || 8 ||

|| ఇతి శ్రీ నృసింహ పంచామృత స్తోత్రం సంపూర్ణం ||